


www.aslamquranaward.com

جائزة أسلم للقران الكريم
ASLAM HOLY QUR'AN AWARD



AP Aslam Holy Qur'an Award 2024





أَفَلَا يَتَذَكَّرُونَ الْقُرْآنَ أَمْ عَلَى قُلُوبٍ أَقْفَالُهَا

അപ്പോൾ അവർ ഖുർആൻ ചിന്തിച്ചുമനസ്സിലാക്കുന്നില്ലേ?
അതല്ല, ഹൃദയങ്ങളിൽമേൽ പൂട്ടുകളിട്ടിരിക്കയാണോ?

മുഹമ്മദ് - 47:24

جائزة أسلم للقران الكريم
ASLAM HOLY QUR'AN AWARD



എ.പി. അസ്ലം

ഹോളി ഖുർആൻ അവാർഡ്

പ്രവാസികുട്ടായ്മകളിലെ സജീവസാന്നിധ്യവും ഇന്ത്യയിലെയും യു.എ.ഇ.യിലെയും സാമൂഹിക- സാംസ്കാരിക-വിദ്യാഭ്യാസ- മത-രാഷ്ട്രീയ മേഖലകളിൽ നിറഞ്ഞു നിന്നിരുന്ന വ്യക്തിത്വവുമായിരുന്ന എപി മുഹമ്മദ് അസ്സമിന്റെ നാമധേയത്തിൽ ഖുർആൻ പഠന-മനന-പാരായണങ്ങൾക്ക് പ്രോത്സാഹനം നൽകുകയെന്ന ലക്ഷ്യത്തോടെ എല്ലാ വർഷവും നൽകാനാഗ്രഹിക്കുന്ന അവാർഡാണ് എ.പി. അസ്ലം ഹോളി ഖുർആൻ അവാർഡ്.

ദുബായ് ഭരണാധികാരിയായ ശൈഖ് മുഹമ്മദിന്റെ കൊട്ടാരത്തിൽ പതിനാറാമത്തെ വയസ്സിൽ ഒരു സാധാരണ ജീവനക്കാരനായി എത്തുകയും തന്റെ നിരന്തരമായ പരിശ്രമങ്ങളും സ്വഭാവവൈശിഷ്ട്യവും വഴി അദ്ദേഹത്തിന്റെ കീഴിൽ ഒരു മലയാളി വഹിച്ച ഏറ്റവും ഉയർന്ന തസ്തികയിലെത്തുകയും ചെയ്തയാളാണ് അസ്പം. ഭരണാധികാരിയുടെ പ്രൈവറ്റ് ഓഫീസ് അഡ്മിനിസ്ട്രേറ്ററെന്ന നിലയിലുള്ള ഔദ്യോഗികജീവിതത്തിനിടയിൽ തന്റെ മൂപ്പത്തിയേഴാമത്തെ വയസ്സിൽ മരണപ്പെട്ട അസ്പം, ഇരുപത് വർഷക്കാലത്തെ പ്രവാസജീവിതത്തിനിടയിൽ നാടിനും നാട്ടുകാർക്കും വേണ്ടി ചെയ്ത സേവനങ്ങൾ വിലമതിക്കാനാവാത്തവയാണ്. അദ്ദേഹത്തിന്റെ സൽക്കർമ്മങ്ങളെല്ലാം സർവ്വശക്തൻ സ്വീകരിക്കുകയും പാപങ്ങൾ പൊറുക്കുകയും സ്വർഗ്ഗത്തിൽ ഒരുമിച്ചുകൂടുകയും ചെയ്യട്ടെ, ആമീൻ.

ദൈവികഗ്രന്ഥമായ ഖുർആനിയെയും അതിന്റെ ഭാഷയായ അറബിയെയും അത്യധികം സ്നേഹിക്കുകയും കൃത്യാന്തരബാഹുല്യങ്ങൾക്കിടയിലും അവയുടെ പഠന-പ്രചാരണങ്ങൾക്കായി പരമാവധി പരിശ്രമിക്കുകയും ചെയ്തിരുന്നയാളായിരുന്നു അസ്പം. ഇസ്ലാമികപ്രബോധനത്തിനും ഖുർആൻ പഠന-ഗവേഷണങ്ങൾക്കുമായുള്ള ദുബായിലെ പ്രധാനപ്പെട്ട കേന്ദ്രങ്ങളിലൊന്നായ അൽഖുസിലെ അൽമനാർ ഇസ്ലാമിക് സെന്റർ 2006ൽ സ്ഥാപിതമായത് അദ്ദേഹത്തിന്റെ പരിശ്രമഫലമായാണ്. ഖുർആൻ പഠനത്തിനും ഗവേഷണങ്ങൾക്കുംപ്രചാരണത്തിനും വേണ്ടി 2000 ത്തിൽ സ്ഥാപിക്കപ്പെട്ട വളവന്നൂർ ദാറുൽ അൻസാർ ഖുർആൻ അക്കാദമിയുടെ പിന്നിൽ പ്രവർത്തിച്ചതും അസ്സമിന്റെ കരങ്ങൾ തന്നെയായിരുന്നു. അദ്ദേഹത്തിന്റെ ആ രംഗത്തെ സംഭാവനകൾ അനുസ്മരിക്കുകയും വരും തലമുറകൾക്ക് അത് പ്രചോദനമാക്കുകയും ചെയ്യുകയെന്നതാണ് ഈ അവാർഡ് ദാനത്തിലൂടെ ദാറുൽ അൻസാർ ഖുർആൻ അക്കാദമി ലക്ഷ്യമാക്കുന്നത്.

ലക്ഷ്യം

1. ഖുർആൻ സാരമുൾക്കൊണ്ട് ഹൃദിസ്ഥമാക്കുവാനും തജ്വീദ് നിയമങ്ങൾ പാലിച്ച് പാരായണം ചെയ്യുവാനും മുസ്ലിംസമൂഹത്തെ പ്രചോദിപ്പിക്കുകയും പ്രോത്സാഹിപ്പിക്കുകയും ചെയ്യുക.
2. ഖുർആൻ ഹിഫ്ദ് സ്ഥാപനങ്ങളെയും മറ്റ് മതപഠനസ്ഥാപനങ്ങളെയും തങ്ങളുടെ വിദ്യാർത്ഥികളെ ഖുർആൻ തജ്വീദും ഹിഫ്ദും പരിശീലിക്കുന്നതിനോടൊപ്പം അതിന്റെ സാരം കൂടി പഠിപ്പിക്കുന്നതിന് പ്രചോദിപ്പിക്കുക.

യോഗ്യത

1. ഹഫ്സ് ഖിറാഅത്തിൽ ഖുർആൻ പൂർണ്ണമായും മനഃപാഠമുള്ളവരും തജ്വീദ് നിയമങ്ങൾ പാലിച്ചുകൊണ്ട് പാരായണം ചെയ്യാൻ കഴിയുന്നവരും ആദ്യത്തെ അഞ്ച് ജുസ്ഉകളുടെയും (ഫാതിഹ, ബഖറ, ആലുഇമാൻ, നിസാഅ സുറത്തുകൾ), അവസാനത്തെ അഞ്ചു ജുസ്ഉകളുടെയും (അഹ്ഖാഫ് മുതൽ നാസ് വരെ സുറത്തുകൾ) സാരം അറിയുന്നവരുമാണ് മത്സരത്തിൽ പങ്കെടുക്കേണ്ടത്.
2. മത്സരത്തിൽ പങ്കെടുക്കേണ്ടവരുടെ പരമാവധി പ്രായം 22 വയസ്സാണ് ; 2002 സെപ്റ്റംബർ 1 ന് മുൻ ജനിച്ചവരെ മത്സരത്തിനായി പരിഗണിക്കുന്നതല്ല.
3. മലയാളം അറിയാവുന്ന ആൺകുട്ടികൾക്ക് വേണ്ടി മാത്രമുള്ളതാണ് മത്സരം.



എങ്ങനെ അപേക്ഷിക്കാം?

1. www.aslamquranaward.com എന്ന വെബ്സൈറ്റ് മുഖേന 2024 ജൂലൈ 15 മുതൽ പ്രാഥമിക മത്സരത്തിനായി അപേക്ഷ സമർപ്പിച്ചു തുടങ്ങാവുന്നതാണ്.
2. അപേക്ഷകൻ വ്യക്തിഗത വിവരങ്ങൾക്ക് പുറമേ പാസ്‌പോർട്ട് സൈസ്‌ഫോട്ടോ,ജനന സർട്ടിഫിക്കറ്റ്,ശുപാർശ കത്ത്(പഠിച്ചുകൊണ്ടിരിക്കുന്നതോ പഠിച്ചതോ ആയ സ്ഥാപനത്തിൽ നിന്നോ മെല്ലെ കമ്മിറ്റിയിൽ നിന്നോ ഏതെങ്കിലും ഇസ്ലാമിക സംഘടനകളിൽ നിന്നോ) എന്നിവ അപേക്ഷയോടൊപ്പം അറ്റാച്ച് ചെയ്യേണ്ടതാണ്.
3. 2024 ഓഗസ്റ്റ് 15 ആണ് അപേക്ഷ സ്വീകരിക്കുന്ന അവസാന തീയതി, പൂർണ്ണമല്ലാത്തതോ തെറ്റായി വിവരങ്ങൾ നൽകിയതോ ആയ അപേക്ഷകൾ പരിഗണിക്കുന്നതല്ല.


മത്സരത്തിന്റെ രീതി

1. സെപ്റ്റംബർ, ഒക്ടോബർ മാസങ്ങളിൽ നടക്കുന്ന പ്രാഥമിക മത്സരത്തിൽ പങ്കെടുക്കുവാൻ യോഗ്യത നേടിയ അപേക്ഷകർ അവരുടെ യോഗ്യത തെളിയിക്കുന്ന കത്ത് വെബ്സൈറ്റിൽ നിന്നും ഡൗൺലോഡ് ചെയ്തെടുത്ത പ്രിൻറുമായിട്ടാണ് മത്സരത്തിൽ പങ്കെടുക്കാൻ എത്തേണ്ടത്.
2. കേരളത്തിൽ നിന്നും നാലു മേഖലകളിലും (കൊല്ലം, എറണാകുളം, മലപ്പുറം, കണ്ണൂർ) ഗൾഫ് നാടുകളിൽ ആറു മേഖലകളിലും (ജിദ്ദ, ദുബായ്, ദോഹ, ബഹ്റൈൻ, മസ്കറ്റ്, കുവൈത്ത്) നടക്കുന്ന പ്രാഥമിക മത്സരങ്ങളിൽ നിന്നും തിരഞ്ഞെടുക്കപ്പെടുന്ന മൂന്ന് വീതം മത്സരാർത്ഥികളാണ് ഫൈനലിൽ മാറ്റുരക്കുക.

3. 2024 ഡിസംബർ 24ന് മലപ്പുറം ജില്ലയിലെ വളവന്നൂരിൽ വച്ചാണ് ഫൈനൽ മത്സരങ്ങൾ നടക്കുക, അതിനോടനുബന്ധിച്ച് 23ന് വൈകിട്ട് നടക്കുന്ന ഖുർആൻ സെമിനാറിന് മത്സരാർത്ഥികൾ എത്തുകയും അവിടെ വച്ച് രജിസ്റ്റർ ചെയ്യുകയും ചെയ്യേണ്ടതാണ്. മത്സരാർത്ഥിക്കും കൂടെ വരുന്ന ഒരാൾക്കുമുള്ള താമസ ഭക്ഷണ സൗകര്യം മത്സര നടത്തിപ്പ് കമ്മിറ്റി നൽകുന്നതാണ്.
4. മത്സരത്തിന്റെ എല്ലാ ഘട്ടങ്ങളിലും വിധികർത്താക്കളുടെ തീരുമാനം അന്തിമമായിരിക്കും.

വിജയികളെ കാത്തിരിക്കുന്നത്

1. ഫൈനൽ മത്സരത്തിൽ ഒന്നാം സ്ഥാനം ലഭിക്കുന്ന വിജയിക്ക് പത്ത് ലക്ഷം ഇന്ത്യൻ രൂപയാണ് സമ്മാനമായി നൽകുക.
2. രണ്ട്, മൂന്ന് സ്ഥാനങ്ങളിലെത്തുന്നവർക്ക് യഥാക്രമം മൂന്ന് ലക്ഷം രൂപ, ഒരു ലക്ഷം രൂപ എന്നിവ സമ്മാനങ്ങളായി ലഭിക്കും.
3. മത്സരത്തിൽ ഉന്നത നിലവാരം പുലർത്തുന്ന അടുത്ത ഏഴ് പേർക്ക് ക്യാഷ് അവാർഡുകൾ നൽകും.
4. ഫൈനൽ മത്സരത്തിലെത്തുന്ന സമ്മാനാർഹരായിട്ടില്ലാത്ത മുഴുവൻ പേർക്കും പതിനയ്യായിരം രൂപ വീതം പ്രോത്സാഹനമായി നൽകും.



جائزة أسلم للقرآن الكريم
ASLAM HOLY QUR'AN AWARD



www.aslamquranaward.com | info@aslamquranaward.com

Darul Ansar Qur'an Academy, Kalpakancheri, Valavannur PO Malappuram District, Kerala,
Phone: 9846310383, 99464 29709

    / [apaslamquranaward](https://www.aslamquranaward.com)